

प्र.मंत्री मोदी के स्वागत के लिए भाजपा मुख्यालय में तैयारियां जोरों पर

प्र.मंत्री के कार्यक्रम की तैयारियों की समीक्षा के लिए मु.मंत्री भजन लाल व प्रदेशाध्यक्ष सी.पी. जोशी ने पदाधिकारियों की बैठक ली

जयपुर, 4 जनवरी। प्रधानमंत्री नरेंद्र मोदी भाजपा के पहले प्रधानमंत्री हैं जो राजस्थान प्रदेश मुख्यालय आएंगे और विधायकों और पदाधिकारियों की बैठक लेंगे। इसके लिए भाजपा मुख्यालय को दुल्हन की तरह सजाया गया है।

शहर में 5 जनवरी से लेकर 7 जनवरी तक होने वाले महानिदेशक और

■ **प्रदेश कार्यालय में प्रधानमंत्री मोदी भाजपा के प्रदेश पदाधिकारियों की बैठक लेंगे।**

■ **प्रदेश अध्यक्ष सी.पी. जोशी ने पत्रकारों से बात करते हुए बताया कि, मोदी भाजपा के पहले प्रधानमंत्री हैं जो पार्टी के प्रदेश कार्यालय आएंगे।**



प्रधानमंत्री नरेंद्र मोदी के प्रदेश मुख्यालय आगमन संबंधी तैयारियों का जायजा लेने के लिए मुख्यमंत्री भजनलाल व प्रदेश अध्यक्ष सी.पी. जोशी ने पार्टी पदाधिकारियों की बैठक ली।

कार्यक्रम के संबंध में दिशा-निर्देश दिये गये। भाजपा प्रदेशाध्यक्ष सीपी जोशी ने कहा कि, प्रधानमंत्री के जयपुर आगमन पर शहर और भाजपा प्रदेश कार्यालय को सजाया जा रहा है। प्रशासन और भाजपा के पदाधिकारी व्यवस्थाओं का जायजा ले रहे हैं। प्रभु श्री राम मंदिर के शुभारंभ को लेकर प्रधानमंत्री नरेंद्र मोदी ने 14 से 22 जनवरी तक स्वच्छता अभियान चलाने का आन किया है। इसी के साथ प्रदेश भाजपा प्रधानमंत्री अटल बिहारी वाजपेयी की जयंती के अवसर पर सुशासन दिवस मना रही है, जिसके तहत

तीन दिवसीय सघन स्वच्छता अभियान चलाया जा रहा है। अभियान की इस कड़ी में धार्मिक स्थलों के साथ-साथ सार्वजनिक पार्कों को साफ किया जा रहा है। इस अभियान में बूथ, मंडल और प्रदेश पदाधिकारियों सहित सभी स्थानीय जनप्रतिनिधि शामिल हो रहे हैं।

भाजपा प्रदेशाध्यक्ष सीपी जोशी ने पत्रकारों से बात करते हुए कहा कि प्रधानमंत्री नरेंद्र मोदी की गारंटी का मतलब कार्य पूरा होने की गारंटी है। राजस्थान में विधानसभा चुनावों के दौरान प्रधानमंत्री नरेंद्र मोदी ने जनता को

गारंटी दी थी, भाजपा की सरकार बनने के साथ ही मुख्यमंत्री भजन लाल शर्मा ने उन गारंटियों को पूरा करने की दिशा में कदम उठाया और 450 रुपए में रसोई गैस सिलेंडर सब्सिडी योजना से लोगों को लाभान्वित किया।

भाजपा सरकार विकसित भारत संकल्प यात्रा के दौरान शिबिर लगा रही है, जहां अधिक से अधिक संख्या में आयुष्मान भारत योजना सहित मोदी सरकार की विभिन्न जनकल्याणकारी योजनाओं से लोगों को जोड़ने का कार्य किया जा रहा है।

हाटी समुदाय को एस.टी. दर्जा देने का मामला फिर लटका

शिमला, 04 जनवरी। हाटी समुदाय को जनजातीय दर्जा देने का मामला एक बार फिर से लटक गया है। हिमाचल प्रदेश उच्च न्यायालय ने सरकार की अधिसूचना के लागू होने पर 18 मार्च तक के लिए इसपर रोक लगा दी है।

एस.सी. समुदाय की तरफ से हाटी को जनजातीय दर्जा देने को लेकर उच्च न्यायालय में अपील की गई, जिस पर गुरुवार को न्यायालय ने अंतरिम आदेश जारी किए। हालांकि, केंद्र सरकार से कानून बनने के बाद हिमाचल सरकार ने भी इसको हरी झंडी दिखा दी थी, क्योंकि मामला न्यायालय में विचाराधीन था। ऐसे में अब हाटी समुदाय के लोगों को प्रमाणपत्र लेने के लिए न्यायालय के निर्णय का इंतजार

■ **हाटी समुदाय को अनुसूचित जनजाति का दर्जा देने के खिलाफ अनुसूचित जाति समुदाय ने हाई कोर्ट में अपील की थी।**

करना पड़ेगा।

इस मामले में याचिकाकर्ताओं के अधिवक्ता रजनीश ने बताया कि, हाटी समुदाय को जनजातीय दर्जा देने के लिए केंद्र सरकार द्वारा किए गए संविधान संशोधन और प्रदेश सरकार की ओर से की गई अधिसूचना पर उच्च न्यायालय ने रोक लगा दी है। उन्होंने बताया कि जनजातीय दर्जा देने के लिए स्थानीय समुदाय मानदंड को आधार बनाया गया है। इसके तहत इलाके के आर्थिक पिछड़ेपन और साक्षरता को कसौटी पर रखा जाता है लेकिन हाटी समुदाय इन मानदंडों को पूरा करने में असफल रहा। उच्च न्यायालय ने पाया कि ट्रांसगिरि क्षेत्र में रहने वाला हाटी समुदाय निर्धारित शैक्षणिक और आर्थिक प्रावधानों को पूरा नहीं कर पाया है।

राजस्थान में धौलपुर और बांसवाड़ा आएगी राहुल की यात्रा

जयपुर, 4 जनवरी (का.प्र.)। कांग्रेस को भारत जोड़ो न्याय यात्रा, जो 14 जनवरी से शुरू हो रही है। इस बार राजस्थान में सिर्फ दो जिलों से गुजरेगी। लगभग 6700 किलोमीटर की दूरी तय करने वाली यह यात्रा राजस्थान में 128 किलोमीटर तक का ही सफर करेगी।

राहुल गांधी की अगुवाई में मणिपुर से शुरू होने वाली यह यात्रा उत्तर प्रदेश में आने के बाद आगरा से धौलपुर जिले में प्रवेश करेगी और वहां से फिर मध्य प्रदेश के ग्वालियर चली जाएगी। वही मध्य प्रदेश की यात्रा पूरी होने के बाद उज्जैन से यात्रा बांसवाड़ा जिले में प्रवेश करेगी और बांसवाड़ा के बाद गुजरात के दाहोद में प्रवेश कर जाएगी। ऐसे में इस बार राहुल गांधी की न्याय यात्रा का राजस्थान में बहुत ज्यादा प्रवास नहीं रहेगा। इससे पहले राहुल गांधी को भारत जोड़ो यात्रा राजस्थान में 11 दिन से

■ **कांग्रेस के सूत्रों ने कहा कि, भारत जोड़ो न्याय यात्रा प्रदेश में 128 किलोमीटर का सफर करेगी।**

■ **पहले तो यात्रा आगरा से धौलपुर में प्रवेश करेगी फिर वहां से मध्य प्रदेश जाएगी। मध्य प्रदेश से यात्रा बांसवाड़ा आएगी वहां से गुजरात चली जाएगी।**

ज्यादा रही थी और झालावाड़, कोटा, बूंदी, सर्वाई माधोपुर, दौसा और अलवर जिले से गुजरी थी।

आखिर किस...

(प्रथम पृष्ठ का शेष) थे, इसके बावजूद कि उनकी पार्टी 2020 के विधानसभा चुनावों में आर.जे.डी. व भाजपा के बाद तीसरे स्थान पर रही थी। स्पष्ट है कि, अब नीतीश कुमार के आर.जे.डी. के साथ पुनः जैसे संबंध नहीं हैं, क्योंकि, लालू यादव अपने पुत्र तेजस्वी यादव को मुख्यमंत्री बनाना चाहते हैं। संभवतः जद (यू) ने एक साथ चुनाव कराने की बात इंसालिफ शुरू की है, ताकि, नीतीश कुमार महागठबंधन का नेतृत्व करना बरकरार रख सकें, जिसका एक और संभावित लाभ होगा, बिहार विधानसभा में जद (यू) की शक्ति में इजाफा कहा जा रहा है कि, कुमार लालू को एक साथ चुनाव करवाने के लाभ

समझा रहे हैं। उनका मुख्य तर्क यह है कि, इससे "नौकरी के बदले जमीन" घोटाले में तेजस्वी यादव तथा लालू के परिवार के अन्य सदस्यों की संभावित गिरफ्तारी को टाला जा सकता है। तथापि, राजद इस विचार को लेकर अधिक उत्साहित और इच्छुक नहीं है, क्योंकि, ऐसा होने पर कुमार को जद (यू) की ताकत को बढ़ाने का मौका मिलेगा और राजद को कोई फायदा नहीं होगा। लोकसभा के साथ विधानसभा चुनाव कराने के आइडिया पर चर्चा सही समय पर शुरू हुई है। कुछ ही महीनों में लोकसभा चुनाव होने हैं, यही समय है जब कुमार अपने तथा अपनी पार्टी के लिए सबसे अच्छा सौदा कर सकते हैं।

सी.बी.आई. को राज्य में जांच के लिए सामान्य सहमति के आदेश

जयपुर, 4 जनवरी (का.सं.)। राज्य सरकार प्रदेश में भ्रष्टाचार के खिलाफ ज़ीरो टॉलरेंस की नीति अपनाते हुए कार्य कर रही है। भ्रष्टाचार मुक्त प्रशासन एवं दोषियों के खिलाफ सख्त कार्रवाई राज्य सरकार की प्राथमिकता है। इसी क्रम में मुख्यमंत्री भजन लाल शर्मा ने गुरुवार को केन्द्रीय अन्वेषण ब्यूरो (सीबीआई) को राज्य से जुड़े मामलों में जांच के लिए राज्य सरकार से सामान्य सहमति की अनुमति दे दी है। अब केन्द्रीय अन्वेषण ब्यूरो को राज्य में अनुसंधान के लिए प्रत्येक मामले में राज्य सरकार की अनुमति की आवश्यकता नहीं होगी। इस संबंध में गृह विभाग द्वारा अधिसूचना जारी करने के बाद अब भ्रष्टाचारियों के विरुद्ध सी.बी.आई. त्वरित एवं प्रभावी कार्रवाई कर पाएगी।

उल्लेखनीय है कि, पिछली सरकार द्वारा सीबीआई को अनुसंधान हेतु दी गई

■ **अब सी.बी.आई. को राज्य से जुड़े मामलों में जांच के लिए राज्य सरकार की स्वीकृति नहीं लेनी होगी।**

■ **मुख्यमंत्री भजन लाल ने भ्रष्टाचार उन्मूलन के लिए इस आदेश को स्वीकृति प्रदान की है।**

सामान्य सहमति का निर्णय वापस ले लिया गया था। इससे अनुसंधान में विचलन एवं अपराध के साक्ष्य नष्ट होने की संभावना बनी रहती थी। मुख्यमंत्री के इस निर्णय से सीबीआई राज्य में भ्रष्टाचारियों के विरुद्ध प्रभावी कार्रवाई कर सकेगी, इससे राज्य में भ्रष्टाचार पर लगाम लगेगी।

बडगाम में आतंकवादी मांड्यूल का भंडाफोड़

श्रीनगर, 04 जनवरी। जम्मू-कश्मीर पुलिस ने गुरुवार को बडगाम जिले में सात कथित आतंकवादी वर्कर्स (ओजीडब्ल्यू) को गिरफ्तार कर एक आतंकवादी मांड्यूल का भंडाफोड़ किया। पुलिस ने कहा कि, पकड़े गए आरोपी व्यक्ति बीरवाह क्षेत्र और उसके आसपास पोस्टर चिपकाकर राष्ट्र विरोधी आतंकवादी प्रचार प्रसार में शामिल थे। पुलिस के मुताबिक गिरफ्तार किए गए लोगों की पहचान, रोमेन रसूल शेख, इरफान नजीर शेख, रिजवान नजीर शेख, साहिल जाविद शेख (सभी बोनट बीरवाह के निवासी), जहांगीर बशीर मीर, तारिक अशरफ शेख (दोनों उटलीगाम बीरवाह के निवासी) और गांधीपोरा, बीरवाह निवासी शाकिर लतीफ पठान के रूप में हुयी है।

पुलिस ने कहा कि मांड्यूल का नेतृत्व रोमेन शेख और इरफान शेख

■ **जम्मू-कश्मीर पुलिस ने सात लोगों को गिरफ्तार किया।**

■ **इनके पास से राष्ट्र विरोधी पोस्टर मिले हैं।**

करते थे। जांच के दौरान पता चला है कि, दोनों लश्कर-ए-तैयबा के पाकिस्तानी हैंडलर के सम्पर्क में थे। एक पुलिस बयान में कहा गया, "सामने आया कि दोनों व्यक्ति स्थानीय प्रेरक के रूप में काम करते हुए अन्य पांच व्यक्तियों को सौंपे गए कार्यों को पूरा करने का निर्देश दिया करते थे।"

बयान में कहा गया है कि, पकड़े गए व्यक्तियों के पास से आपत्तिजनक साक्ष्य बरामद किए गए हैं और मामले की जांच की जा रही है।

उत्तर भारत ...

(प्रथम पृष्ठ का शेष) (विजिबिलिटी) के कारण अधिकतम दिल्ली से आने व जाने वाली 26 ट्रेनों के आगमन व प्रस्थान में विलम्ब हुआ है। इस कड़के टंड के चलते, घने कोहरे व अत्यधिक कम दृश्यता ने देश के उत्तरी एवं उत्तर पूर्व के क्षेत्रों को अपनी चपेट में ले लिया है।

दिल्ली के अतिरिक्त उत्तर प्रदेश के गोरखपुर में जबरदस्त धुंध और कोहरा देखा गया है तथा प्रयागराज के बाहर कोहरा छाया हुआ है और प्रयागराज शहर में तो गुरुवार सुबह हल्की बारिश भी हुई है। जयपुर के भंकारोटा इलाके भी घने कोहरे व धुंध के कारण दृश्यता काफी कम रही। आई.एम.डी. के अनुसार राष्ट्रीय राजधानी में अधिकतम तापमान आज 15 के आस-पास रहने की संभावना है और आगामी दो दिनों में कोहरे की स्थिति में कमी रहेगी। हालांकि, अगले 2-3 दिनों तक दिल्ली व राष्ट्रीय राजधानी क्षेत्र में शीतलहर बने रहने के आसार हैं।

राम मंदिर के प्रवेश द्वार पर शेर, हाथी, हनुमान व गरुड़ की मूर्ति स्थापित

अयोध्या, 04 जनवरी। भगवान राम की जन्मभूमि पर निर्माणधीन मंदिर के प्रवेश द्वार पर आज गज, सिंह, हनुमान और गरुड़ जो की मूर्तियाँ स्थापित की गईं। राम जन्मभूमि तीर्थ क्षेत्र न्यास ने यह जानकारी दी। न्यास ने बताया कि, आज राम जन्मभूमि मंदिर के प्रवेश द्वार पर एक दिन बाद आज उपमुख्यमंत्री एवं राष्ट्रीय जनता दल (राजद) के वरिष्ठ नेता तेजस्वी प्रसाद यादव की मुख्यमंत्री नीतीश कुमार से मुलाकात को लेकर सियासी अटकलें तेज हो गई हैं।

विपक्षी गठबंधन इंडिया के घटकों के बीच सीट बंटवारे पर किसी अंतिम निर्णय से पहले ही जद (यू) द्वारा अपने उम्मीदवारों की घोषणा के बाद राजनीतिक गलियारे में कई अटकलें लगाई जा रही हैं। उपमुख्यमंत्री तेजस्वी प्रसाद यादव ने गया से लौटने के तुरंत बाद मुख्यमंत्री कुमार से मुलाकात की। पिछले दो-तीन दिनों से कुमार को विपक्षी गठबंधन इंडिया का संयोजक बनाए जाने की संभावनाओं को लेकर

तेजस्वी ने की नीतीश से मुलाकात, अटकलें तेज

पटना, 04 जनवरी। लोकसभा चुनाव के लिए जद (यू) द्वारा अरुणाचल प्रदेश की एक सीट और बिहार की सीतामढ़ी सीट पर अपने उम्मीदवारों की एकतरफा घोषणा के एक दिन बाद आज उपमुख्यमंत्री एवं राष्ट्रीय जनता दल (राजद) के वरिष्ठ नेता तेजस्वी प्रसाद यादव की मुख्यमंत्री नीतीश कुमार से मुलाकात को लेकर सियासी अटकलें तेज हो गई हैं।

विपक्षी गठबंधन इंडिया के घटकों के बीच सीट बंटवारे पर किसी अंतिम निर्णय से पहले ही जद (यू) द्वारा अपने उम्मीदवारों की घोषणा के बाद राजनीतिक गलियारे में कई अटकलें लगाई जा रही हैं। उपमुख्यमंत्री तेजस्वी प्रसाद यादव ने गया से लौटने के तुरंत बाद मुख्यमंत्री कुमार से मुलाकात की। पिछले दो-तीन दिनों से कुमार को विपक्षी गठबंधन इंडिया का संयोजक बनाए जाने की संभावनाओं को लेकर

■ **लोकसभा चुनाव के लिए जद (यू) द्वारा अरुणाचल प्रदेश व बिहार की सीतामढ़ी सीट पर उम्मीदवारों की एकतरफा घोषणा से बिहार में सियासी हलचल तेज हो गई है।**

■ **इंडिया ब्लॉक के घटकों से चर्चा के बिना जद (यू) ने यह घोषणा की है।**

■ **जद (यू) में नीतीश समर्थकों का कहना है कि, कुमार को इंडिया गठबंधन का संयोजक पहले ही बना देना चाहिए था, इसमें इतनी देरी क्यों हो रही है।**

अटकलबाजी चल रही है लेकिन गठबंधन में अब तक इस मुद्दे पर कोई ठोस निर्णय नहीं लिया गया है। बिहार के भवन निर्माण मंत्री और मुख्यमंत्री के करीबी अशोक चौधरी ने बुधवार को कहा था कि, यदि कुमार इतने व्यापक रूप से स्वीकार्य नेता हैं तो उन्हें बहुत पहले ही इंडिया गठबंधन का संयोजक

वकाlet करते हुए कहा कि, इस कदम से भारतीय जनता पार्टी (भाजपा) को अगले लोकसभा चुनाव में केंद्र की सत्ता से बाहर करना आसान हो जाएगा। हालांकि, दोनों नेताओं ने कहा कि, यह उनकी सलाह है, मांग नहीं। उपमुख्यमंत्री यादव ने बुधवार को कुमार को इंडिया गठबंधन का संयोजक बनाने के लिए जद (यू) को आमंत्रित किया था। अपनी अनभिज्ञता जताई थी। हालांकि, उन्होंने कहा था कि, यह अच्छा होगा कि यदि कुमार जैसे व्यापक अनुभव वाले नेता को इंडिया का संयोजक बनाया जाए।

मुख्यमंत्री आवास से बाहर निकलने के बाद यादव ने मीडियाकारियों से बात नहीं की। मुख्यमंत्री से मुलाकात के बाद यादव की चुप्पी ने गठबंधन की गतिविधियों और कुमार के अगले कदम को लेकर अटकलें और तेज कर दी हैं।

कांग्रेस ने राहुल गांधी की भारत न्याय ...

■ **कांग्रेस नेताओं का मत है कि, भारत जोड़ो यात्रा के बाद आम लोगों में राहुल गांधी की छवि सुधरी है तथा लोग उन्हें गंभीर राजनेता के तौर पर स्वीकारने लगे हैं।**

स्वतंत्रता बाद के स्तंभ है। कांग्रेस के अनुसार, भारत जोड़ो कन्याकुमार-श्रीनगर यात्रा, जो कि दक्षिण से उत्तर भारत की ओर गयी थी, ने बहुत सद्भावना फैलाई थी। कांग्रेस नेताओं के अनुसार, इस यात्रा से लोगों की राहुल गांधी के प्रति सोच में बदलाव आया था और उनकी छवि एक गंभीर और आम आदमी के नेता के रूप में स्थापित हुई थी। भारत जोड़ो न्याय यात्रा इम्फाल से दोपहर 12:30 बजे शुरू होगी। यह मणिपुर, नागालैण्ड, आसाम, अरुणाचल, मेघालय और पश्चिम बंगाल होते हुये सैन्ट्रल इण्डिया पहुँचेगी।

पिछली यात्रा की तरह, यह पूरी तरह पैदल यात्रा नहीं होगी, जयराम रमेश ने कहा, यात्रा का कुछ भाग बसों में भी तय किया जायेगा।

यह परिवर्तन, वरिष्ठ नेताओं के स्वास्थ्य एवं आगामी लोकसभा चुनावों के नजदीक आने के कारण किया गया है। क्योंकि गत वर्ष एकदम फिट राहुल गांधी के साथ कदम मिलाकर चलने की कोशिश में कई नेता बहुत ज्यादा थक गए थे, और ये घटनाएँ बहुत चर्चा में आई थीं।

जयराम रमेश ने कहा, "हम

इण्डिया गठबंधन की सभी पार्टियों के नेताओं, समर्थकों, आमजन और एन.जी.ओ. को इस यात्रा में भाग लेने के लिए निमंत्रण दे रहे हैं।"

जब उनसे पूछा गया कि अरविन्द केजरीवाल को आप पार्टी को भी निमंत्रण दिया है तो उन्होंने कहा कि इण्डिया गठबंधन के सभी दलों को निमंत्रण दिया है और अरविन्द केजरीवाल और आप भी इण्डिया के भाग हैं। कांग्रेस के दौरान खेड़ा की सभी मुख्यमंत्री यात्रा को हरी झंडी दिखाने के लिए इम्फाल में मौजूद रहेंगे।

केजरीवाल और ...

(प्रथम पृष्ठ का शेष) है। दिल्ली भाजपा प्रमुख विरेंद्र सचदेव ने "आप" को "चोरों की बारात" बताया। उन्होंने कहा कि "मैं आज सुबह से ही देख रहा हूँ कि चोरों की बारात केजरीवाल के लिए हाय-ड्रल्लड और विलाप कर रही है। जब आपने भ्रष्टाचार किया था, उस वक्त क्या हो गया था? आप जांच एजेंसी से भाग रहे हैं। ई.डी. ने आपको तीन बार तलब किया, लेकिन आप उपस्थित नहीं हुए। अब आप विलाप कर रहे हैं कि आपको गिरफ्तार किया जा सकता है। दिल्ली के मुख्यमंत्री, नियमों की पालना करना आपको जिम्मेवारी है लेकिन आप उसका पालन नहीं कर रहे हैं।"

आप नेता जैसमीन शाह ने दावा किया कि भाजपा "आप" को खत्म करना चाहती है। उन्होंने कहा कि "यह स्पष्ट है कि भाजपा लोकसभा चुनावों से पूर्व आम आदमी पार्टी को समाप्त करना और अरविन्द केजरीवाल को गिरफ्तार करना चाहती है। वह कानूनी प्रक्रिया के साथ सहयोग को तैयार हैं। उन्हें अब तक भेजे गए सभी समन अवैध हैं।"

भाजपा सांसद रमेश बिधुड़ी ने इस पर पलटवार करते हुए कहा है कि "आप" के नेता विलाप कर सवाल कर रहे हैं कि क्या अरविन्द केजरीवाल को गिरफ्तार किया जा सकता है। मैं सभी से एक प्रश्न पूछना चाहूँगा कि यदि पुलिस बार-बार किसी के घर जाकर उसे अपने साथ चलने को कहती है और वह इससे इन्कार करता है तो क्या उसे गिरफ्तार किया जाना चाहिए अथवा नहीं? या क्या कानून किसी साधारण व्यक्ति और किसी वी.आई.पी. के लिए अलग-अलग है?

आंध्र में कांग्रेस ...

(प्रथम पृष्ठ का शेष) था कि पिछले दशक में पार्टी छोड़ चुके नेताओं का कांग्रेस में फिर से आने के लिए स्वागत है। खड़गो ने उम्मीद जताई कि कांग्रेस कार्यकर्ता उन प्रगाढ़ संबंधों को पुनर्स्थापित करने के लोगों के कभी कांग्रेस पार्टी के साथ रहे थे।

जगन मोहन रेड्डी को जब भ्रष्टाचार के एक केस में जेल की सजा हो गई थी तब शर्मीला ने वर्ष 2012-13 में अपने भाई के लिए एक अभियान चलाकर 3100 किमी की पदयात्रा की थी।

भाई के जेल में छूटने के बाद वर्ष 2019 में आंध्र प्रदेश में हुए विधानसभा चुनावों में शर्मीला ने वाय.एस.आर.पी. की जीत में महत्वपूर्ण भूमिका निभाई, लेकिन भाई से मतभेद होने के बाद उन्होंने वर्ष 2021 में एक और पदयात्रा निकाली।

पिछले वर्ष हुए तेलंगाना विधानसभा चुनाव से पूर्व उन्होंने निर्णय लिया था कि उनकी पार्टी यहाँ चुनाव नहीं लड़ेगी। इस प्रकार से उन्होंने कांग्रेस के प्रति अपने समर्थन को जाहिर कर दिया था।

शर्मीला ने कहा कि "राहुल गांधी ने भारत जोड़ो यात्रा निकालकर ना केवल मेरा बल्कि भारत के अधिकांश लोगों का भरोसा बढ़ाया है और इसी यात्रा के कारण कर्नाटक में कांग्रेस की जीत हुई। मुझे आभास हो गया था कि इस यात्रा का तेलंगाना में भी दूरगामी प्रभाव पड़ेगा क्योंकि वहां उसके जीतने की संभावना थी। मैंने तेलंगाना में चुनाव ना लड़ने का निर्णय बड़ी सादगी से लिया क्योंकि मैं के.सी.आर. विरोधी वोटों का विखराव नहीं चाहती थी।

सुप्रीम कोर्ट से...

(प्रथम पृष्ठ का शेष)

न्यायाधीश बी.आर. गवई व संदीप मेहता की बेंच इलाहाबाद हाई कोर्ट के उस आदेश के खिलाफ दाखिल विशेष अनुमति याचिका पर सुनवाई कर रही थी जिसमें हाई कोर्ट ने खेड़ा के खिलाफ चल रहे अपराधिक मामले को रद्द करने से इंकार कर दिया। खेड़ा पर ही मुबई में आयोजित प्रैस वार्ता में नरेंद्र मोदी के नाम को लेकर टिप्पणी इस प्रकार की थी "नरेंद्र गौतम दास मोदी"। गुरुवार को सुनवाई के दौरान खेड़ा की याचिका को सरसरी तौर पर खारिज कर दिया गया। उत्तर प्रदेश सरकार की ओर से मामले की पैरवी कर रहे सहायितर जनरल तुषार मेहता ने कहा कि खेड़ा की याचिका का जवाब आरोप पत्र के तथ्यों के आधार पर दाखिल किया गया है।

जस्टिस गवई ने वरिष्ठ वकील सलमान खुशींद से कहा जो खेड़ा के मामले में पैरवी के लिए उपस्थित थे कि "उन्होंने केवल चार्जशीट पर ही भरोसा किया है। परन्तु अब आप माफी पर माफी मांग रहे हैं।" न्यायाधीश मेहता ने यह भी कहा कि "किसी भी किए गए अपराध को खत्म कर देने की कामना करना, क्या यह संभव है? अनंतोगत्वा, बेंच ने विशेष अनुमति याचिका को खारिज करने का फैसला किया। आज की बेंच का समय समाप्त होने से पहले न्यायाधीश गवई ने कहा "वैसे भी, क्षमा करें, हम इसके इच्छुक नहीं हैं।"

'सरकारी ...

(प्रथम पृष्ठ का शेष) अनुमति प्रदान कर सकते हैं। न्यायाधीश ने यह भी कहा कि "आप सम्पदा निदेशालय को अपना प्रतिवेदन प्रस्तुत कीजिए और वो उस आवेदन पत्र पर नियम के प्रावधान अनुसार कार्यवाही करेंगे।"

इसके बाद कोर्ट ने मोडत्रा को अपनी याचिका वापस लेने की अनुमति प्रदान कर दी, सुनवाई के दौरान यह बात सामने आई कि कानून निदेशालय की ओर से सरकारी आवास में रहने वाले व्यक्ति को आवास खाली कराने के लिए उसे पहले नोटिस देने का प्रावधान है।